

ငြိမ်းရဲ့ အမိနို့ထော်

(OR)

ရင်ခုန်သံဒီဂရီ

(တစ်စောင်သစ်)

အပိုင်း (၁)

"သွေးစက် ... ၃ ကောင် ... မင်းတို့ အခုချက်ချင်းလာခဲ့စမ်း ..."

"ဦး ... ဘာဖြစ်လာတာလဲ ..."

"မောင် ... ဘာတွေဖြစ်လာကြလို့ ... မျက်နှာတစ်ခုလုံး နီရဲနေရတာလဲ ..."

"ဟိုဂြိုဟ်ဆိုး ၃ ကောင် ဘယ်မှာလဲ ..."

"အပေါ်ထပ်မှာလေ ... ဦး"

"ခေါ်စမ်း ... အဲဒီကောင်တွေကို ... အခုချက်ချင်းခေါ်စမ်း ..."

"တော်ဝင် ... King ... မော်ကွန်း ... သားတို့ အောက်ဆင်းလာခဲ့ပါဦး ..."

"Hk ... မာမီ ခေါ်နေပြီ ... ဘယ်လိုလုပ်ကြမလဲ ..."

"ဘာကို ဘယ်လိုလုပ်ချင်ကြလဲ ... ဆင်းကြရုံအပြင် ဘာမှမရှိတော့ဘူး ..."

"King ..."

"တော်ဝင် ... King ပြောတာမှန်တယ် ... ဆင်းကြမယ် ..."

သူတို့ ၃ ယောက်လည်း အခန်းထဲမှ ထွက်ကာ အောက်ထပ်သို့ ဆင်းလာလေသည်။ အောက်ထပ်သို့ ရောက်တော့ သူတို့ရဲ့ ဒယ်ဒီ Father ဖေဖေတွေက သူတို့ကို သေချာကို စိုက်ကြည့်နေကြလေသည်။ ဒယ်ဒီနဲ့ ပါးသာ နဂါးတွေဆို သူတို့ ပြာဖြစ်သွားလောက်ပြီ။ သူတို့လည်း သူတို့အပြစ်နဲ့ သူတို့မို့လို့ ပြုံးစိစိလုပ်ကာ သူတို့ မာမီနဲ့ မား အနားမှာ လာရပ်ကြလေသည်။

"ပြောစမ်း ... မင်းတို့ဒီနေ့ကျောင်းမှာ ဘာပြဿနာရှာခဲ့လဲ ..."

"ဟိဟိ ... ဒယ်ဒီ ... သားတို့ဘာမှမလုပ်ပါဘူး ... အတန်းလေး မတက်ရုံပါ ..." မော်ကွန်းမှ ပြောလိုက်လေသည်။

"ဘာ ... မင်းတို့ကို ကျောင်းထားပေးတယ်ဆိုတာ ပညာသင်ဖို့လေ ... ဒါကို မင်းတို့က ပညာမသင်ဘဲ ရန်ဖြစ်တယ်ပေါ့လေ ... ဘာလဲ ... ကျောင်းက ငါတို့ပိုင်တယ်ဆိုပြီး လုပ်ချင်သလို လုပ်နေကြတာလား ... ပြောစမ်း"

"ပါးကလည်း ... သားတို့က အေးဆေးနေတာ ... သူတို့က လာပြီး ပြဿနာရှာတာ ... သူတို့ရည်းစားတွေကို သူတို့ သေချာမထိန်းဘဲ ... သားတို့နောက် ပါပါလာတာကို မကျေမနပ်တွေဖြစ်ပြီး ... ပြဿနာလာရှာတာ ..." King မှပြောလိုက်လေသည်။

"Aww ... မင်းတို့ပြောပုံအရဆို မင်းတို့က အပြစ်မရှိဘဲ ငါတို့ကပဲ ... မင်းတို့ကို အပြစ်မရှိ အပြစ်ရှာနေတယ်ပေါ့ ... အဲဒီသဘောလား ..."

"သိရင်လည်း ပြီးတာပဲ ..."

"ရှင်ဘုရင်သွေးစက် မင်းတို့ ၃ ကောင်ကြောင့် တစ်ရက်မှ အေးချမ်းရတယ်ကို မရှိဘူး ... ငယ်ငယ်တည်းက ရှာလိုက်တဲ့ ပြဿနာဆိုတာ အခုချိန်ထိပဲ ... အမြဲတပူးပူး တတွဲတွဲနဲ့ လူဆိုးဂိုဏ်းကလိုလို ... ဘာလိုလိုနဲ့ ... မင်းတို့ ၃ ကောင်လုံး ကြပ်ကြပ်သတိထား ..."

"ဦး ... စိတ်လျော့ပါ ... သားတွေက လိမ္မာပြီးသားပါ ... အခုရန်ဖြစ်တာကလည်း ဟိုဘက်က လူတွေအရင်စလို့ ဖြစ်တာလေ ... သားတို့နဲ့မှ မဆိုင်တာ ... ဦး သွေးပြန်တိုးနေပါ့မယ် ... လာပါ ... Wang သံပရာရည်လေး ဖျော်ပေးမယ်နော် ... နော်လို့ ..."

"အင်း ..."

"မောင်လည်း လာ ... မမက မောင်ရေချိုးဖို့ အဆင်သင့် လုပ်ထားပြီးသား"

... စိတ်ကိုလျှော့လိုက်တော့နော် ... သားတို့ကလည်း ဒယ်ဒီနဲ့ ပါးကို နောက်
မလုပ်တော့ဖို့ တောင်းပန်လိုက်လေ"

"ဒယ်ဒီနဲ့ ပါး သားတို့ နောက်မလုပ်တော့ပါဘူး ... တောင်းပန်ပါတယ် ...
ခွင့်လွှတ်ပေးပါ ..."

၃ ယောက်သား တညီတညာတည်း ပြောလိုက်လေသည်။

"ပြီးတာပဲ ... ထပ်လုပ်ကြည့် ... မင်းတို့ကတ်တွေကို ပိတ်ပစ်မယ် ..."
Devil မှ ပြောလိုက်လေသည်။

"ဟုတ် ... ဒယ်ဒီ"

နောက်တော့ မိဘတွေ အပေါ်တက်သွားတော့ သူတို့ ၃ ယောက်လည်း ခြံ
ထဲသို့ ဆင်းလာခဲ့တော့သည်။

"King ... မင်းကိုလိုက်နေတဲ့ ကောင်မလေးတွေက အများကြီးပဲ ... မင်း
ကြိုက်တဲ့ တစ်ယောက်များ မတွေ့ဘူးလား ..." မော်ကွန်းမှ ပြောလိုက်လေ
သည်။

"အင်း ... တစ်ယောက်မှကိုမှ feeling မလာဘူး ... နေစမ်းပါဦး ... ကို
မော်ကွန်းသွေးစက် ... ခင်ဗျားကို လိုက်တဲ့ ကောင်မလေးကရော မများလို့
လား ..."

"ဟုတ်ပါပြီကွာ ... ငါမှားပါတယ် ... တော်ဝင် တိတ်လှချည်လား ..."

"မဟုတ်ပါဘူးကွာ ... ငါလေ ... ဒယ်ဒီနဲ့ ပါးလိုဖြစ်မှာ အရမ်းကြောက်တာ
ပဲ ..."

"ဟမ် ဒယ်ဒီနဲ့ ပါးက ဘာဖြစ်နေလို့လဲ"

"မင်းတို့ကြည့်လေကွာ ... မာမီနဲ့ မားကို သေအောင် ကြောက်ကြတယ်
လေ ... တစ်လောကလုံးက သူတို့ကို ကြောက်ကြပေမဲ့ သူတို့က ပြန်

ကြောက်ရတဲ့ လူက ရှိသေး"

"ဪ ... အဲဒါကတော့ကွာ ... ဒယ်ဒီနဲ့ ပါးက မာမီနဲ့ မားကို ချစ်တာကိုကွာ ..."

"အီး အဲဒီချစ်တာကြီးကို ငါက ကြောက်တာ"

"ဘာ ဘယ်လို ..."

တစ်ခွန်းမှ ဝင်မပြောတဲ့ King က တော်ဝင်စကားကြောင့် ကြောင်အမ်းအမ်းဖြစ်ပြီး ရုတ်တရက် ထမေးလေသည်။

"အေးကွ ... ငါချစ်ရမှာကို ကြောက်တယ် ..."

"ဟား ... ဟား ... အဆန်းကြီးပါလားကွ"

"အေး ... ရယ်နေလိုက် ..."

"ဟား ... ဟား ... ဟား ... အချစ်ကြောက်သူကြီးဆီကို ဘယ်လိုအချစ်မျိုး များ ရောက်မလဲဆိုတာ သိချင်နေပါပြီနော် ..."

"မင်းတို့ သေတော့မယ် ..."

"..."

ခြံလေးထဲမှာ ပန်းပင်ပေါင်းစွာနဲ့အတူ သူတို့ရဲ့ စနောက်မှုလေးတွေက လည်း အသက်ဝင်လျက် ...။

Fairyland School ...

"ဝေး ... F 3 လာပြီ ..."

သူတို့ကားလေး ကျောင်းထဲသို့ ဝင်လာလိုက်တဲ့ ကောင်မလေးအများစုရဲ့ အော်သံကို ကြားလိုက်ရပြီး သူတို့ရဲ့အနားမှာ ဝိုင်းဝိုင်းလည်နေလေသည်။ သူတို့လည်း ကားပေါ်က ဆင်းလိုက်တာနဲ့ သူတို့ဘေးကို အတင်းတိုးကပ်ဖို့

ကြိုးစားနေတဲ့ ကောင်မလေးတွေကြားထဲမှ ကျောင်းရဲ့ လုံခြုံရေးတွေက သူတို့ကို လွတ်အောင် ကူညီပေးရလေသည်။

ပြိုင်ကားအနီထဲမှ ထွက်လာတဲ့ သူကတော့ ... ရှင်ဘုရင်သွေးစက်။ ဒီကျောင်းရဲ့ King တစ်ယောက်။

ပြိုင်ကားအဝါထဲမှ ထွက်လာသူကတော့ ... မော်ကွန်းသွေးစက်။ သူလည်း မေဂျာ King ပင်။

ပြိုင်ကားအစိမ်းထဲမှ ထွက်လာသူကတော့ ... တော်ဝင်သွေးစက်။ သူသည်လည်း King နဲ့ မော်ကွန်းလိုပဲ ... King တစ်ယောက်ပင်။

သူတို့ ၃ ယောက်လုံးက အနုပညာမေဂျာက နောက်ဆုံးနှစ် ကျောင်းသား ၃ ယောက်။ Fairyland Group ကြီးရဲ့ ဆက်ခံသူတွေ ဖြစ်သည့်အပြင် ချောမောလွန်းလှသည့် ရုပ်ရည်တွေကြောင့် ကျောင်းမှာဆို နာမည်ကြီးမင်းသား မင်းသမီးတွေထက်တောင် ပိုပြီး နာမည်ကြီးသေးသည်။

အခုလည်းကြည့် သူတို့လည်း လာရော ... ကျောင်းမှာ ရှိတဲ့ ကောင်မလေးတွေ အကုန်လုံး သူတို့ရှိရာသို့ ရောက်လာကြလေသည်။ သူတို့ ၃ ယောက်က တစ်ယောက်နဲ့ တစ်ယောက် အရမ်းကိုချစ်ကြပေမဲ့ ... အကျင့်တွေ ... ပုံစံတွေကတော့ တစ်ယောက်နဲ့တစ်ယောက် တခြားစီပင်။

ရှင်ဘုရင်က နာမည်နဲ့လိုက်အောင် အရာရာကို ဦးဆောင်နိုင်စွမ်းရှိတယ်။ မိဘရယ်မော်ကွန်းနဲ့ တော်ဝင်ရယ်ကလွဲရင် ဘယ်သူ့ကိုမှ အရေးတယူလုပ်ပြီး စကားပြောလေ့မရှိ။ သူ့ဘက်ကလည်း ဘယ်သူ့ကိုမှ ထိခိုက်အောင် မလုပ်သလို ... သူ့ကိုလာမလုပ်နဲ့ ... သူ့ကိုလာထိလိုက်တော့ အဲဒီလူရဲ့ အသက်ဖက်နဲ့သာ ထုပ်ထားရပေလိမ့်မည်။ သွေးအေးအေးနဲ့ ရက်စက်တတ်သူတစ်ယောက် ကျော်ကြားသူဖြစ်လေသည်။

တော်ဝင်က ရှင်ဘုရင်နဲ့ ဆန့်ကျင်ဘက်။ အမြဲတစ်ယောက်တည်း နေတတ်ပြီး စာအုပ်တွေကသာ သူ့ပျော်ရွှင်မှု။ အရာရာကို စိတ်အေးအေးထားပြီး ဆုံးဖြတ်တတ်သူ။ ဘယ်အရာကိုမှ မကြောက်တတ်တဲ့သူ သို့သော် အချစ်ကို ကြောက်သူ။

မော်ကွန်းကတော့ သူ့ပါးနဲ့ တထေရာတည်းပင်။ ကောင်မလေးတွေကို တစ်နေ့တစ်ယောက် ထည်လဲတဲ့သူ။ အကုန်လုံး အပျော်ကြံတာလားဆိုတော့ မဟုတ်။ အတည်ကြံတာတဲ့။ ပျော်ပျော်နေတတ်ပြီး အရာရာကို ပေါ့ပေါ့တန်တန်ထားသူ။

သူတို့ ၃ ယောက်လုံးမပါတဲ့ ရန်ပွဲဆိုတာ မရှိသလောက်ပင်။ တကယ့်ကို ဂြိုဟ်ဆိုး ၃ ကောင်ပါပဲ။ သူတို့ ၃ ယောက်လုံးက F 3 ဆိုတဲ့ နာမည်နဲ့ လိုက်ဖက်လှသည့် နတ်သားလေး ၃ ယောက်ပင်။

"F 3 ... အရမ်းချောတာပဲ aini ..."

"ဟင်း ... မြန်မြန်သွားရအောင် နားငြီးနေတာပဲ"

"အေးပါကွာ"

သူတို့ ၃ ယောက်လည်း အမြန်ပင် ကျောင်းထဲသို့ ဝင်သွားလေသည်။

Fairyland Group ...

"..."

"Hello ... ဦးအတ္တသခင် ပြောနေပါတယ်"

""

"ဟာ ... ဦးဟိန်းမင်း ... ခင်ဗျားနဲ့ အဆက်အသွယ် မရတာတောင် တော်တော်ကြာနေပြီဗျာ ... ကဲ ... ပြောပါဦး ... ကျွန်တော် ဘာကူညီပေးရမလဲ"

"... .."

"ဘေဘီလေးတောင် အဲဒီအရွယ်ရောက်နေပြီလား ... စိတ်ချပါဗျာ ... ကျွန်တော့်သမီးလေးလို စောင့်ရှောက်ပေးပါ့မယ် ... ကောင်းပါပြီဗျာ ... ညရောက်မှာနော် ..."

"... .."

"ကောင်းပါပြီဗျာ။ ... ဟုတ်ကဲ့ပါ ... ညမှတွေ့ကြတာပေါ့ ..."

Devil လည်း ဖုန်းပြောပြီးတော့ လူခေါ်ဘဲလဲကနေ ...

"Zame ... မင်းလာခဲ့"

"ဟုတ် ..."

"သခင်ကြီး ... ကျွန်တော်ကို ဘာကိစ္စနဲ့ခေါ်တာလဲ"

"ဒီနေ့အိမ်ကို အရေးကြီးတဲ့ ဧည့်သည်တွေလာလိမ့်မယ် ... အဲဒါမင်း ဟို ၃ ကောင်ကို သွားကြည့်ခဲ့ ... ညီကိုလည်း ငါ့အခန်းထဲလာဖို့ ပြောလိုက်"

"ဟုတ် ... သခင်ကြီး"
